

በማኑፋክቸሪንግ ኤክስፖርት ዘርፍ ለተሰማሩ ምርታቸውን ወደ ውጪ ሀገር ሲልኩ ለሚልኩት ጭነት የተደረገ የነፃ እና ቅናሽ የትራንስፖርት አቅርቦትና የደረቅ ወደብ አገልግሎት ቅናሽ ላይ የተሰጡ ውሳኔዎች ።

በዓለም ዓቀፍ ደረጃ እንዲሁም በሀገራችን የተከሰተው የኮቪድ-19 ወረርሽኝ በኢኮኖሚ ላይ የሚያሳድረውን አሉታዊ ተጽዕኖ ለመቀነስ ይቻል ዘንድ በመንግሥት በኩል የተለያዩ እርምጃዎች እየተወሰዱ እንደሆነ ይታወቃል። ከዚህ አንጻር በተጨማሪነት መወሰድ ከሚገባቸው እርምጃዎች አንዱና ዋናው በሀገር ውስጥ በማኑፋክቸሪንግ የተሰማሩ እምራቾች ለውጭ ሀገር ገበያዎች የሚያቀርቧቸውን ምርቶች ከማቅረብ አንጻር እያጋጠማቸው ያለውን ዘርፈ ብዙ ተግዳሮቶች ለመወጣት እንዲችሉ የተለያዩ ድጋፎች እንዲደረግላቸው በመንግሥት ተወስኗል። ከእነዚህ ድጋፎች አንዱ በትራንስፖርት እና በሎጂስቲክ ዘርፍ የደረቅ ወደብ አገልግሎትን ማስከል በማድረግ የሚሰጥ እንዲሁን ተወስኗል።

በውሳኔው መሠረትም የሚከተሉትን ለውጦች አድርገናል፤

- የኢትዮ-ጅቡቲ የባቡር ትራንስፖርት አክሲዮን ማህበር ሚያዚያ 23 ቀን 2012ዓ.ም (አ.ኤ.አ. ከሜይ 1/2020) ጀምሮ ከኢንዱስትሪ ፓርኮች እና ማኑፋክቸሪንግ ኢንዱስትሪዎች የሚወጡትን የኤክስፖርት ምርቶችን እስከ ጅቡቲ ለ3 ወራት እንደሁኔታው እየታየ እስከ 5 ወራት ሊራዘም የሚችል በነፃ የባቡር ትራንስፖርት አገልግሎት እንዲሰጥ ተወስኗል።
- በተመሳሳይ መልኩ የኢትዮጵያ ባህር ትራንስፖርትና ሎጂስቲክስ አገልግሎት ድርጅት /ኢባትሎሊድ/ የአስቸኳይ ጊዜ እዋጁ ጸንቶ ለሚቆይበት ጊዜ ለማኑፋክቸሪንግ ዘርፍ ኤክስፖርት የሚቆይ አገልግሎት ለምጅ ወደብ ላይ በባቡር ለሚጫኑ እንዲሁም ከርቀት አንጻር በባቡር ለማጓጓዝ አመቺ ካልሆኑ ቦታዎች ለሚጫኑ በማኑፋክቸሪንግ ዘርፍ ለተሰማሩ ወጪ ዕቃዎች የወደብ እና የትራንስፖርት አገልግሎት ላይ ቅናሽ ተደርጓል።

በዚህ መሠረት

- የደረቅ ወደብ አገልግሎት ከፍተኛውም የጭነት አይነት በ50% እንዲቀንስ ተደርጓል።



- ሀዋሳ ኢንዱስትሪ ፓርክ በሞጆ ደረቅ ወደብ በኩል በባቡር ለሚጓዙ ጭነቶች ከሀዋሳ እስከ ሞጆ ደረቅ ወደብ ድረስ ማጓጓዣ ቀድሞ ከነበረው ዋጋ በ50% ቅናሽ አገልግሎት ይሰጣል።
- ከርቀት አንጻር የኤክስፖርት ምርታቸውን በባቡር ለማጓጓዝ አመቺ ያልሆነባቸው ቦታዎች እና ሌሎች ተመሳሳይ የማኑፋክቸሪንግ ኩባንያዎች የኤክስፖርት ጭነታቸውን ወደ ጅቡቲ ለማጓጓዝ ኢባትሎኦድ እና የትራንስፖርት ኩባንያዎችን በመቀናጀት ከነበረበት የማጓጓዣ ዋጋ የ50% ቅናሽ ተደርጓል።
- ከጅቡቲ ወደ ተለያዩ የዓለም ክፍሎች ለሚላኩ የኤክስፖርት ምርቶች የኢትዮጵያ የባህር ትራንስፖርት አገልግሎት ለሚጠቀሙ ላኪ ደንበኞች በሙሉ ከገበያ ዋጋ እስከ 73% ቅናሽ እንዲያደርግ ተወስኗል።

